

[14th August 1963

**திரு. ரா. சு. வீரப்ப செட்டியார் :** இந்த மாதிரியான இடங்கள் எத்தனை உள்ளன? எங்கெங்கு உள்ளன?

**கனம் திரு. பூ. கக்கன் :** தமிழ் நாட்டில் பல உள்ளன. தனியாகக் கேள்வி கேட்டால் அதைப் பற்றிய விவரங்களைக் கொடுக்கலாம்.

**திரு. ஆ. கு. சுப்பையா :** எத்தனை ரூபாய் செலவில் இந்தத் திட்டம் நிறைவேற்றப்படும் என்று அறிய விரும்புகிறேன்.

**கனம் திரு. பூ. கக்கன் :** தஞ்சையில் நிறுவப்படுவது 12 லட்சம் ரூபாய் செலவில். முதலில் அந்த இடத்திற்கு 25,000 ரூபாய் கொடுக்கிறோம். கட்டடம் கட்ட 5 லட்சம் ரூபாய் கொடுக்கிறோம். 50—50 பேஸிஸில் கூட்டுறவு சொஸைட்டி பாதி போடும், அரசாங்கத்தில் பாதி கொடுக்கிறோம்.

**திரு. டி. கார்ச்சா கவுடர் :** ஸார், உதகையில் இந்த மாதிரித் தொழிற்சாலை ஆரம்பிக்க உத்தரவிடப்பட்டிருக்கிறது. யந்திர சாதனங்கள் மாதவரத்திலிருந்து கொண்டு சென்று அமைப்பதாகச் சொல்லப்படுகிறது. அப்படியானால் யந்திரங்கள் உதகைக்குப் போய்ச் சேர்ந்து விட்டதா என்று அறிய விரும்புகிறேன்.

**கனம் திரு. பூ. கக்கன் :** மாதவரத்தில் பெரிய பாஸ்டரைசேஷன் ப்ளாண்ட் வைத்து உபயோகப்படுத்தப்படுகிறது. அங்கு வைப்பதைத் தனியாகத்தான் வைக்க ஏற்பாடு செய்யவேண்டும்.

**திரு. சி. பொன்னுசாமி :** இப்போது இயங்கும் கூட்டுறவுப் பால் பண்ணைகள் இது போன்ற இயந்திரங்களை சீரிய முறையில் வைத்திருக்கிறதா? சீரிய முறையில் வைத்துக்கொள்ள ஏற்பாடு செய்ய அரசாங்கம் முன் வருமா?

**கனம் திரு. பூ. கக்கன் :** கூட்டுறவு மூலமாகப் பால் வழங்கும் ஸ்தாபனங்களெல்லாம் நல்ல முறையில் பாலேச் சுத்தமாக வைத்துத்தான் வழங்கவேண்டும் என்று சொல்லியிருக்கிறோம். பால் பல மணி நேரம் கெட்டுப் போகாமல் வைக்கத்தான் இந்த ஏற்பாடு செய்யப்பட்டிருக்கிறது.

**திரு. எஸ். ஜே. ராமசாமி :** தலைவர் அவர்களே, ஒரு படி பால் ரூ. 1¼, ரூ. 1½-க்கு இப்போது விற்கிறது. இதைக் குறைக்க அரசாங்கம் ஏதாவது நடவடிக்கை எடுத்திருக்கிறதா? அல்லது உற்பத்தியைப் பெருக்கியாவது விலையைக் குறைக்கத் திட்டம் ஏதாவது உண்டா என்று அறிய விரும்புகிறேன்.

**கனம் திரு. பூ. கக்கன் :** பால் விலை அது கிடைப்பதைப் பொருத்திருக்கிறது. அதிகமாகக் கிடைக்கும்போது விலை குறையும். கிடைப்பது கஷ்டமாக இருக்கும் போது விலை கொஞ்சம் உயரும்.

#### Anti-scorpion serum

\* 141 Q.—SRI S. NANJUNDA RAO: Will the Hon. the Minister for Public Health be pleased to state—

(a) whether the import of anti-scorpion serum has been stopped;

14th August 1963]

(b) whether there is any stock of serum in all the Government hospitals in the State;

(c) whether any deaths have occurred due to the non-availability of this serum; and

(d) whether there is any scheme to manufacture this serum in the Madras State?

கனம் திருமதி ஜோதி வெங்கடாசலம் : (அ) ஆம்.

(இ) இல்லை.

(உ) குறிப்பிட்ட தகவல் எதுவும் வரவில்லை.

(எ) கிண்டியிலுள்ள கிங் இன்ஸ்டிடியூட்டில் இந்த Serum (ஊனீர்) தயாரிப்பதற்கு வேண்டிய திட்டம் யோசனையில் இருக்கிறது.

திரு. செ. மாதவன் : தலைவர் அவர்களே, இந்த மருந்து நம் நாட்டில் உற்பத்தி செய்யப்படுவதற்கு முன் இதைத் தடை செய்தது சரியா? என்ன காரணத்தினால் தடைப்படுத்தப்பட்டது?

கனம் திருமதி ஜோதி வெங்கடாசலம் : 1959-ம் ஆண்டு வரையில் லீஸ்டர் இன்ஸ்டிடியூட் ஆஃப் ப்ரிவேண்டிங் மெடிஸின்ஸ், லண்டனிலிருந்து வந்துகொண்டிருந்தது. அவர்களிடம் ஆர்டர் ப்ளேஸ் செய்தபோது ராமெட்டரியல்ஸ் கிடைக்காத காரணத்தினால் சப்ளை செய்ய இயலாது என்று குறிப்பிட்ட பிறகு அது நிறுத்தப்பட்டது.

திரு. சா. கணேசன் : ராமெட்டரியல் என்றால், மூலிகை வகையா, அல்லது மருந்து வகையா அல்லது தேனே தானா?

கனம் திருமதி ஜோதி வெங்கடாசலம் : கனம் அங்கத்தினர் சொல்லிய மூன்றில் எது வேண்டுமானாலும் இருக்கலாம்.

திரு. ஆர். ரங்கசாமி : நம் நாட்டிலே தேள் கடிக்கு மருந்து போடுவதைக் காட்டிலும் மந்திரம் போடுவது தான் அதிகமாக இருக்கிறது. ஆகையால் மந்திரம் போடும் முறையை அதிகரிக்க அரசாங்கம் ஏற்பாடு செய்யுமா?

கனம் திருமதி ஜோதி வெங்கடாசலம் : பெரியவர்கள் சொல்லியிருக்கிறார்கள், மணி, மந்திரம், ஓஷதம் என்று. மூன்றும் இருந்தால் நன்மை.

திரு. எஸ். நஞ்சண்ட ராவ் : ஆண்டி-ஸ்கார்ப்பியன் வீரம் தயார் செய்யும் திட்டத்தை உடனடியாக சாங்ஷன் செய்ய அரசாங்கம் முன் வருமா என்று அறிய விரும்புகிறேன்.

கனம் திருமதி ஜோதி வெங்கடாசலம் : அதைத்தான் சொன்னேன் ஏற்கெனவே. பிலிமினரி ப்ரொஸீஜர் எல்லாம் கவர்ன்மென்ட் கன்ஸிடரேஷனில் இருக்கிறது.



[14th August 1963]

**திரு. கே. பொன்னையா :** தேள் கடிக்கு என்னிடம் கைக்கண்ட மருந்து இருக்கிறது. அரசாங்கம் உத்திரவு கொடுத்தால் பரீட்சித்துக் காட்டுகிறேன். அதற்கு அரசாங்கம் உத்திரவு கொடுப்பார்களா?

**கனம் சபாநாயகர் :** ஒரு போர்டு எழுதிப் போட்டுக்கொண்டால் போயிற்று. (சிரிப்பு.)

**திரு. கே. ஏ. மதியழகன் :** கனம் அமைச்சர் அவர்கள் மணி, மந்திரம், ஒளஷதம் என்று சொன்னார்கள். இப்போது ஆஸ்பத்திரிகளில் மருந்து இருக்கிறது. மந்திரவாதிகளையும் வைத்து நிறைவேற்ற ஏதாவது நடவடிக்கை எடுக்கப்படுமா?

**கனம் திருமதி ஜோதி வெங்கடாசலம் :** மந்திரவாதிகளை ஆஸ்பத்திரிகளில் வைக்கும் உத்தேசம் இல்லை. அது நோயாளிகளுடைய விருப்பு வெறுப்பைப் பொறுத்தது.

**திரு. மூ. சண்முகம் :** தேள் கடி போன்ற விஷக் கடிகளுக்கு மருந்து நம் நாட்டிலே கிடைக்கக் கூடிய வழிகள் இருந்தும் வெளி நாடுகளிலிருந்து அப்போதைக்கப்போது எதிர்பார்த்துக் கொண்டிருக்கிற காரணம் என்ன?

**கனம் திருமதி ஜோதி வெங்கடாசலம் :** இப்போது நான் இண்டிஜினஸ் முறையில் கிடைக்குமா, கிடைக்காதா என்று ஆராய்ச்சி செய்திருக்கிறது. அதற்குப் பிறகு கிண்டி இன்ஸ்டிடியூட்டில் ஆரம்பிக்க வேண்டும் என்று ப்ரிலிமினரி ப்ரொஸீஜர்ஸை பெல்லாம் ஃபாலோ செய்துக்கொண்டு வருகிறார்கள்.

**திரு. டி. கார்ச்சா கவுடர் :** மந்திரிகளைத் தேள் கடித்தால் கனம் அங்கத்தினர் பொன்னையா அவர்களைக் கூப்பிட்டு வைத்தியம் செய்ய ஏற்பாடு செய்வார்களா?

(பதில் இல்லை)

**திரு. சி. பொன்னுசாமி :** தேள் கடியால் பாதிக்கப்பட்டவர்கள் வருஷம் ஒன்றுக்குச் சராசரி எத்தனை பேர்கள் ஆஸ்பத்திரிகளில் அனுமதிக்கப்பட்டிருக்கிறார்கள் என்ற புள்ளிவிவரம் இருக்கிறதா என்று அறிய விரும்புகிறேன்.

**கனம் திருமதி ஜோதி வெங்கடாசலம் :** இதற்குத் தனியாகக் கேள்வி போடும்படி கேட்டுக்கொள்கிறேன்.

**சப்-ரிஜிஸ்திரார் ஆபீஸ் (விருத்தாசலம் தாலுக்கா)**

\* 142 கேள்வி.—புலவர் கா. கோவிந்தன் (திரு. கே. நாராயணசாமி பிள்ளை சார்பில்) : கனம் செய்தித்துறை அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

விருத்தாசலம் தாலுக்காவில் வேப்பூரிலாவது அல்லது நல்லூரிலாவது சப்-ரிஜிஸ்திரார் ஆபீசு ஒன்று அமைக்க உத்தேசமுண்டா?

**கனம் திரு. கோ. புவராகன் :** இல்லை.